



നിരീക്ഷണം
കെ. രാജേശ്വരി

താതകാര്യം അനാജ്ഞപ്രതമെന്നാകിലും.....

ഉദാത്തമാണ് ഭാരതീയ സംസ്കാരത്തിലെ പിതാ-പുത്ര ബന്ധ സങ്കല്പം. പിതൃക്കളുടെ മോക്ഷത്തിനായി ആകാശഗംഗയെ തപസ്സുചെയ്തു ഭൂമിയിലേക്കൊഴുക്കി, ഭഗീരഥൻ. പുരുരവസ്ത്വ യയാതിക്കു യൗവനം ദാനംചെയ്തു; ദശരഥൻ ചെയ്ത സത്യം പാലിക്കാൻ ശ്രീരാമചന്ദ്രൻ രാജ്യമുപേക്ഷിച്ചു ജടാവൽക്കലം ധരിച്ച് വനവാസത്തിനു പോയി. പിതാവിന്റെ ആജ്ഞയനുസരിച്ച് മാതൃനിഗ്രഹം ചെയ്തത് ഭാർഗവരാമൻ, അച്ഛരേറ്റു അപമാനത്തിനു പ്രതിക്രിയയായി ആചാര്യനെ വധിച്ചത് ധൃഷ്ടദ്യുമ്നൻ.

“യാതൊരുത്തൻ പിതൃവാക്യത്തെ ലംഘിച്ചു നീതിഹീനം വസിക്കുന്നിതു ഭൂതലേ ജീവന്യുതനവൻ പിന്നെ നരകത്തിൽ മേവും മരിച്ചാലുമില്ലൊരു സംശയം” എന്ന് അർഥശങ്കിക്കിടയില്ലാതെ പറഞ്ഞുവെച്ചിരിക്കുന്നു, തുഞ്ചത്താചാര്യൻ.. താതാർഥമായിട്ടു ജീവനെത്തന്നെയും മാതാവുതന്നെയും സ്വീതയെത്തന്നെയും ഞാനുപേക്ഷിപ്പൻ എന്നു സംശയലേശമെന്നു പ്രഖ്യാപിക്കുന്നുണ്ട് എഴുത്തച്ഛന്റെ രാമൻ. പുത്രന്മാരെ ഉത്തമൻ, മധ്യമൻ, അധമൻ എന്നിങ്ങനെ മൂന്നുവിധമായി തരംതിരിച്ചിട്ടുമുണ്ട്. താതകാര്യം അനാജ്ഞപ്രതമെന്നാകിലും മോദന ചെയ്യുന്ന നന്ദനൻ ഉത്തമൻ, പിത്രാനിധുകൃതനായിട്ടു ചെയ്യുന്നവൻ മധ്യമൻ; ഉക്തമെന്നാകിലും ഇക്കാര്യം എന്നാലെ കർത്തവ്യമല്ലെന്നു വെച്ചടങ്ങുന്നവനോ, ‘പിത്രോർഥലം’ പൂത് എന്ന നരകത്തിൽനിന്ന് പിതാവിനെ

ത്രാണനം ചെയ്യുന്നവൻ എന്നാണ് പുത്രൻ എന്ന പദത്തിന്റെ അർഥംതന്നെ. മരിച്ച അച്ഛന്റെ കടംവീട്ടാൻ മകൻ ‘പാവനമായ ബാധ്യത’യുണ്ടെന്ന് ഹിന്ദുനിയമത്തിൽ വ്യവസ്ഥ കാണുന്നു.

ഭാഗവതോത്തമനാണ് കെ. കരുണാകരൻ. പുരാണേതിഹാസങ്ങളിൽ അവഗാഹം നേടിയ ഉത്തമ കുടുംബിനിയാണെന്നു കല്യാണിക്കുട്ടിയമ്മ. ശ്രീരാമന്റെയും പുരുരവസ്തിന്റെയുമൊക്കെ കഥകൾ അവർ കുട്ടിക്കാലത്ത് മുരളിക്കു പറഞ്ഞുകൊടുക്കാതിരിക്കാൻ കാരണം കാണുന്നില്ല. അടക്കവും ഒതുക്കവും വിനയവും ഈ ശരവിശ്വാസവുമുള്ള കുട്ടിയായിരുന്നു മുരളീധരൻ. താരാട്ടുപാടിയാലേ ഉറങ്ങാറുള്ളൂ, പൊന്നുമ്മ നൽകിയാലേ ഉണരാറുള്ളൂ, കഥയൊന്നു കേട്ടാലേ ഉണ്ണാറുള്ളൂ, കൈവിരൽത്തുമ്പു പിടിച്ചേ നടക്കാറുള്ളൂ.

കരുണാകരനെപ്പോലെ മകനെ സ്നേഹിച്ചു, അവന്റെ ഭാവി സുശോഭനമാക്കാൻ ത്യാഗം സഹിച്ച ഏതച്ഛനുണ്ട് ഭൂമിമലയാളത്തിൽ? മുരളിയെ സേവാദൾ ചെയർമാനാക്കാൻ, പാർലമെൻറംഗമാക്കാൻ, പ്രദേശ് കോൺഗ്രസ് കമ്മിറ്റി ജനറൽസെക്രട്ടറിയും ഏക വൈസ്പ്രസിഡൻറും തുടർന്ന് പ്രസിഡൻറു തന്നെയുമാക്കാൻ കരുണാകരൻ സഹിച്ച ക്ലേശമത്രെയാണ്, ആയിരത്തിൽ കേട്ട അപഖ്യാതി എത്രയാണ്. കിട്ടുമാനെയും കിങ്ങിണിക്കൂട്ടനെയും പരിഹസിച്ചു, നാടകമെഴുതാനും ആകാശവാണിയിലൂടെ

പ്രക്ഷേപണം ചെയ്യാനുംവരെ ഇവിടെ ആളുണ്ടായി.

ഇളമാൽ കടവറിയില്ല എന്നൊരു ചൊല്ലുണ്ട്. തളികയിലെപ്പോലും കെ.പി.സി.സി പ്രസിഡൻ്റ് രൂപം കരഗതമായപ്പോൾ മുരളീധരൻ തോന്നി തന്നൊരു ദേശികീ നേതാവായിക്കഴിഞ്ഞെന്ന്. അദ്ദേഹം നിഷ്പക്ഷനും ഗ്രൂപ്പ് ചിന്തക്കതീതനുമായി. കൂട്ടത്തിൽ കുറിയവനെ നമ്പാൻ കൊള്ളില്ല എന്ന് അച്ഛൻ ആവർത്തിച്ചു പറഞ്ഞെങ്കിലും മകൻ്റെ ചെവിയിൽക്കയറിയില്ല. പ്രസിഡൻ്റ്റെൻ്റെ പക്ഷതയെപ്പറ്റി മനോരമ നാലു നല്ലവാക്കു പറഞ്ഞപ്പോഴേക്കും മുരളി പുളകിത ഗാത്രനായി. ചോറിങ്ങും കുറങ്ങും എന്ന മട്ടായി കാര്യങ്ങൾ.

അറിയാത്ത പിള്ള ചൊറിയമ്പോഴെന്തിനും എന്തുമുണ്ട് പഴമൊഴി. രാജ്യസഭാ തെരഞ്ഞെടുപ്പ് കൊടിത്തുവയുടെ, നായ്ക്കുരണപ്പെടിയുടെ ഫലംചെയ്തു. കോടോത്തു ഗോവിന്ദൻ നായരുടെയും പി.സി. ചാക്കോയുടെയും പേരുവെട്ടി തെന്നല ബാലകൃഷ്ണപിള്ള സിമാനാർഥിയായപ്പോൾ മുരളീധരൻ അസാരം ചൊറിഞ്ഞു. മുതുമെല്ലിക്കപോലെ മധുരിച്ചു, മുത്തവർ വാക്ക്. ചെയ്യാതാത്തതു ചെയ്തവനെങ്കിലും ഇയ്യെന്നെത്തള്ളല്ലേ. തമ്പുരാനേ! ഏതൊരു തെറ്റിനും മാപ്പുകൊടുക്കുന്ന കോടതിയാണ് ലീഡറുടെ പിതൃഹൃദയം. അച്ഛനും മകനും ഒന്നായി ക്രൂര നിസ്രാണിക്കും കൂട്ടർക്കുമെതിരെ അങ്കംകുറിച്ചു.

രാജ്യസഭാ തെരഞ്ഞെടുപ്പിൽ നിബലിനെ നിറുത്തി മൽസരിപ്പിക്കാനും മാറാട് പുനരധിവാസക്കാര്യത്തിൽ ആൻറണിയെ തീർത്ത് എതിർക്കാനും എന്നൊക്കെത്തും തിരുവല്ലയിലും ഔദ്യോഗിക സിമാനാർഥികൾക്കു പാരമ്പര്യമായൊക്കെ കാരണവരും പുത്രനും ഒറ്റക്കെട്ടായിരുന്നു. നേതൃമാറ്റത്തിൽ കുറഞ്ഞ ഒന്നുകൊണ്ടും തങ്ങൾ തൃപ്തരാവില്ല. എന്നൊക്കെത്ത പരാജയം കോൺഗ്രസിന്റേതല്ല, ആൻറണിയുടേതു മാത്രം. തിരുവല്ലയിലെ ജയം തോൽവിയേക്കാൾ ഭയാനകം.

നവംബർ 19ന്റേ റാലി ആൻറണിക്കുള്ള താക്കീതും പൊതുയോഗം മുരളീധരൻ്റെ അരിയിട്ടുവാഴ്ചയുമായിരുന്നു. പടുകുറ്റൻ കട്ടാട്ടുകൾ ലീഡറുടെ പിൻഗാമി ആരെന്നു മുക്തമായെങ്കിലും ഉച്ചത്തിൽ പ്രഖ്യാപിച്ചു. മുരളിയാണെങ്കിൽ അച്ഛനേക്കാളൊക്കെ ആൻറണിയെ വിമർശിച്ചു. നേതൃമാറ്റമില്ലെങ്കിൽ പിളരും ഞാൻ നാടാകെ!

നാല് ഉത്തരേന്ത്യൻ സംസ്ഥാനങ്ങളിലെ തെരഞ്ഞെടുപ്പുഫലം പുറത്തുവന്നപ്പോൾ ഹൈക്കമാൻ്റ് അക്ഷരാർത്ഥത്തിൽ ലോകമാൻഡായി. സോണിയയുടെ നേതൃത്വം സമ്പൂർണ്ണ പരാജയമെന്നു നിരീക്ഷകരും മാധ്യമങ്ങളും വിധിയെഴുതി. പ്രവർത്തകസമിതി രാജിനാടകം കളിച്ച് കൂടുതൽ അപഹാസ്യമായി. രാജ്യത്താകമാനം കോൺഗ്രസ് വിമതർ പത്തിയുയർത്തി. ദില്ലി മുഖ്യമന്ത്രിസിമാനത്തേക്ക് ചൗധരി പ്രേംസിംഗ് അ

വകാശവാദമുന്നയിച്ചു. പഞ്ചാബ് മുഖ്യനെ മാറ്റാതെ തീരിച്ചുപോവില്ല എന്ന് രജിന്ദർ കൗർ ഭട്ടൽ മങ്കമ്മാൾ ശപഥം നടത്തി. കുനിന്മേൽ കുരു എന്നപോലെ അജിത് ജോഗി കുടുങ്ങി, പാർട്ടി മാറുകെട്ടു കാലാവധി തികയുവരെ കാത്തുനിൽക്കാതെ മാർച്ച്-ഏപ്രിലിൽ ജനവിധി തോടൻ ബി.ജെ.പി തീരുമാനിക്കുകയുണ്ടായി ചെയ്തപ്പോൾ എല്ലാം തികഞ്ഞു.


അച്ചടക്കം ലംഘിച്ച കരുണാകരദികൾക്കെതിരെ കർശന നടപടിയെടുക്കണം, മുരളിയെ കെ.പി.സി.സി പ്രസിഡൻ്റ്സ്ഥാനത്തുനിന്നു നീക്കണം എന്ന് 'എ' ഗ്രൂപ്പുകാർ ആവശ്യമുന്നയിച്ചു. മലയാളമനോരമയും അതേറ്റുപിടിച്ചു. ആൻറണി വീണ്ടും ഐക്യത്തിൻ്റെ മകുടിയുതി. കരുണാകരൻ പിണക്കുന്നത് അപകടമാണെന്ന് ഇ. അഹമ്മദ് ഹൈക്കമാൻ്ററിനെ ഉണർത്തിച്ചു. മുരളിക്ക് ആഭ്യന്തരവകുപ്പിൻ്റെ ചുമതലയോടെ ഉപമുഖ്യമന്ത്രിപദം നൽകുന്നത് പ്രശ്നപരിഹാരത്തിനുകയുമെന്ന് ആർ. ബാലകൃഷ്ണപിള്ളയും ടി.എം. ജേക്കബും അഭിപ്രായം പറഞ്ഞു.

അച്ചടക്കലംഘനത്തിനു പാരിതോഷികം ആഭ്യന്തരവകുപ്പോ? ഉമ്മൻചാണ്ടി കോപിച്ചു. ഉപമുഖ്യമന്ത്രിപദം മുസ്ലിംലീഗിനവകാശപ്പെട്ടതാണെന്നായി മനോരമ. ഉപമുഖ്യമന്ത്രിസ്ഥാനമാനും വേണ്ട, 'വികസന' പ്രവർത്തനത്തിൽ ഇടകോലിടാതിരുന്നാൽ മാത്രം മതിയെന്നു ലീഗ്. ആഭ്യന്തരമില്ലെങ്കിൽ ധനകാര്യമായാലും പോരായ്മയല്ല എന്ന് 'ഐ' ഗ്രൂപ്പ്. സുചികുത്തുവതിനിടം തരില്ലെന്നു വിരുദ്ധ പക്ഷം.

കീടനാശിനി വകുപ്പുതന്ന് ഒതുക്കാൻ നോക്കൂണ്ട് മുരളീധരൻ തുറന്നടിച്ചു. നേതൃമാറ്റത്തിൽ കുറഞ്ഞ ഒന്നുകൊണ്ടും തൃപ്തരല്ല. അപമാനം സഹിച്ച് പാർട്ടിയിൽ തുടരാനുമാവില്ല. ജനുവരി 28ാം തീയതിയിലെ കൺവൻഷനിൽ അന്തിമ തീരുമാനം.

കോൺഗ്രസ് പിളർന്ന് പ്രാദേശിക പാർട്ടിയുണ്ടാകുന്നതിൽ പുതുമയില്ല. 1964ൽ നമ്മുടെ കെ.എം. ജോർജും ആർ. ബാലകൃഷ്ണപിള്ളയുമാണ് ഈ പ്രവണതക്കു തുടക്കംകുറിച്ചത്. പിന്നെ അജയ് മുഖർജിയുടെ ബംഗ്ലാ കോൺഗ്രസ്, ചൗധരി ചരൺസിംഗിൻ്റെ ഭാരതീയ ക്രാന്തികൾ, ബിജു പന്റായ്ക്കൻ്റെ ഉത്കൽ കോൺഗ്രസ്, എസ്. ബംഗാറപ്പയുടെ കർണാടക ക്രാന്തിരംഗ, നടികർ തിലകം ശിവാജി ഗണേശൻ്റെ തമിഴക മുന്നേറ്റ മുന്നണി, ബൻസിലാലിൻ്റെ ഹരിയാന വികാസ് പാർട്ടി, സുഖ്റാമിൻ്റെ ഹിമാചൽ വികാസ് പാർട്ടി, മാധവറാവു സിന്ധ്യയുടെ മധ്യപ്രദേശ് വികാസ് പാർട്ടി, കറുപ്പനയ്ക്കാ മുപ്പനയുടെ തമിഴ് മാനിലാ കോൺഗ്രസ്, മമതാ ബാനർജിയുടെ തൃണമൂൽ കോൺഗ്രസ്, വാഴപ്പാടി രാമമൂർത്തിയുടെ തമിഴക രാജീവ് കോൺഗ്രസ് -അങ്ങനെ പലതും. പരിശ്രമശീലത്തിലോ പരാക്രമത്തിലോ മുൻപറഞ്ഞ ആരെ

മരിച്ച അച്ഛൻ്റെ കടംവീട്ടാൻ മകന് 'പാവനമായ ബാധ്യത'യുണ്ടെന്ന് ഹിന്ദുനിയമത്തിൽ വ്യവസ്ഥ കാണുന്നു. ഭാഗവതോത്തമനാണ് കെ. കരുണാകരൻ. പുരാണേതിഹാസങ്ങളിൽ അവഗാഹം നേടിയ ഉത്തമ കുടുംബിനിയായിരുന്നു കല്യാണിക്കുട്ടിയമ്മ. ശ്രീരാമൻ്റെയും പൂരുരവസ്ഥിൻ്റെയുമൊക്കെ കഥകൾ അവർ കുട്ടിക്കാലത്ത് മുരളിക്കു പറഞ്ഞുകൊടുക്കാതിരിക്കാൻ കാരണം കാണുന്നില്ല.



വെയിലുള്ളപ്പോൾ വൈക്കോലുണക്കണം, കാറ്റുള്ളപ്പോൾ പാറ്റണം എന്നെന്നാനും മുരളീധരനെ പഠിപ്പിക്കേണ്ടതില്ല. വിത്തുഗുണം, പത്തുഗുണം. കൈയിലുള്ള ഒരു കിളി ഗ്രൂപ്പിലുള്ള രണ്ടിനേക്കാൾ വളരെ മെച്ചം. മതിലേരിക്കുന്നി വാഴുന്നോരോടു പറഞ്ഞപോലെ ഇല്ലാഞ്ഞിട്ടില്ലാഞ്ഞാലെന്തെന്നാചാര, ഉണ്ടായിട്ടില്ലാഞ്ഞാലുള്ളുരുക്കം!

ക്കോളം പിന്നിലല്ല കണ്ണോത്ത് കരുണാകരൻ.

ഇന്ദിരാജിയുടെ നാമത്തിൽ പുതിയ പാർട്ടി യുണ്ടാക്കും, കൊടിയും ചിഹ്നവും പിന്നാലെ തീരുമാനിക്കും എന്ന് ജനുവരി 28ന് തിരുവനന്തപുരത്ത് ടാഗോർ തിയറ്ററിൽ തിങ്ങിനിറഞ്ഞ പുരുഷാരത്തോട് കരുണാകരൻ പ്രഖ്യാപിച്ചു. 'കോൺഗ്രസ് പിളർന്നു' എന്ന് ടി.വി ചാനലുകൾ മാലോകരെ അറിയിച്ചു.

രണ്ടു മന്ത്രിമാരടക്കം 17 എം.എൽ.എമാർ പങ്കെടുത്ത ഗ്രൂപ്പ് മഹായോഗത്തിൽ, പക്ഷേ, കെ. മുരളീധരനെ കണ്ടില്ല. കരുക്ഷേത്ര യുദ്ധകാഹളം മുഴങ്ങിക്കഴിഞ്ഞു എന്ന് മുരളി പ്രഖ്യാപിച്ചിട്ട് 48 മണിക്കൂർ തികഞ്ഞിരുന്നില്ല. 28ാം തീയതി പുലർമ്പോൾ കടുത്ത ആന്റണിവിരുദ്ധനും നേതൃമാറ്റ വാദിയുമായിരുന്ന മുരളീധരൻ അന്തിചായുംമുമ്പ് അച്ഛനെ തള്ളിപ്പറഞ്ഞു: എന്റെ നേതാവ് സോണിയാഗാന്ധിയാണ്. കെ. കരുണാകരൻ പാർട്ടി വിടുമെന്നോ പുതിയ പാർട്ടിയുണ്ടാക്കുമെന്നോ കരുതുന്നില്ല. ഹിന്ദു സംഘപരിവാറിന്റെ കടന്നുകയലിനെത്ത ചെറുകലാണ് ഇപ്പോഴത്തെ പ്രധാന കർത്തവ്യം. മാറിയ സാഹചര്യത്തിൽ നേതൃമാറ്റം അപ്രസക്തം, അനാവശ്യം.

കെ.പി.സി.സി പ്രസിഡൻ്റ് പദം ഒഴിയാനും മന്ത്രിയാകാനും തയ്യാർ, തയ്യാർ, തയ്യാർ! വകുപ്പേതായാലും പ്രശ്നമില്ല. കീടനാശിനിയെങ്കിൽ കീടനാശിനി, രാസവളമെങ്കിൽ രാസവളം, വേഷമെന്തെങ്കിലും വിധിപ്പതുവിഭോ ഭവച്ചിത്തം, വിശ്വപിയുമായ് നടനം ചെയ്വതു വിധേയനെൻ കൂതും.

കലോട്ടിസ് ഓഫിയോ മാക്കസ് എന്ന് ശാസ്ത്ര നാമമുള്ള ഒരു സാധു ജീവിയാണ് ഓന്ത്. കെ.പി.സി.സി പ്രസിഡൻ്റൻ്റെ നിറമാറ്റംകണ്ട് ഇന്ത്യാ ഉപഭൂഖണ്ഡത്തിലെ മൊത്തം ഓന്തുകളും മഞ്ഞളിച്ചുപോയി. രാഷ്ട്രീയ നിരീക്ഷകർ മുക്കത്തു വിരൽവെച്ചു. കരുണാകരനെ കിടുവപിടിക്കുകയോ?

ഏതായാലും മലയാള മാന്ത്രിക കോൺഗ്രസ് പ്രാവർത്തികമായില്ല. ലീഡറുടെ കാൽ തൊട്ടുവന്ദിച്ചശേഷം മുരളീധരൻ സത്യവാചകം ചൊല്ലി അധികാരമേറ്റു. കീടനാശിനി വകുപ്പല്ല, മറി

ച്ച് തൊട്ടാൽഷോക്കടിക്കുന്ന വിദ്യുച്ഛക്തി വകുപ്പാണ് മുഖ്യൻ മുരളിക്കു നൽകിയിരിക്കുന്നത്. കടവൂരിന് ആരോഗ്യം, ശങ്കരന് ടൂറിസം, കെ.വി. തോമസിന് എക്സൈസ്. എല്ലാം 'വികസന' സാധ്യതയുള്ളവ.

എന്താവാം മുരളിയുടെ മനോമാറ്റത്തിനു കാരണം? കരുണാകരനുമായുള്ള ഒത്തുകളിയെന്നു പരക്കെ വിശ്വാസം. പത്മജയുമായുള്ള കൂടും ബന്ധക്കണ് അദ്വൈതം. ഇനിയുള്ള കാലം, വലിയ വകുപ്പൊന്നുമില്ലെങ്കിലും മന്ത്രിയുദ്യോഗം ഭരിച്ചു സ്വസ്ഥനാകാം എന്നു കരുതിയതുമാകാം. 2111മാണ്ടിൽ ആരെന്നുമെന്തെന്നുമാറിഞ്ഞു സഖേ! വെയിലുള്ളപ്പോൾ വൈക്കോലുണക്കണം, കാറ്റുള്ളപ്പോൾ പാറ്റണം എന്നെന്നാനും മുരളീധരനെ പഠിപ്പിക്കേണ്ടതില്ല. വിത്തുഗുണം, പത്തുഗുണം. കൈയിലുള്ള ഒരു കിളി ഗ്രൂപ്പിലുള്ള രണ്ടിനേക്കാൾ വളരെ മെച്ചം. മതിലേരിക്കുന്നി വാഴുന്നോരോടു പറഞ്ഞപോലെ ഇല്ലാഞ്ഞിട്ടില്ലാഞ്ഞാലെന്തെന്നാചാര, ഉണ്ടായിട്ടില്ലാഞ്ഞാലുള്ളുരുക്കം!

മുരളിയുടെ നിതാന്ത 'വിമർശകനായ കെ.കെ. രാമചന്ദ്രൻ മാസ്റ്ററെ സത്യപത്മജന്താ ചടങ്ങിൽ കണ്ടില്ല; ലെയ്സൺ കമ്മിറ്റി കൺവീനർ ഉമ്മൻചാണ്ടിയെയും. മന്ത്രിപദം മോഹിച്ച് 'ഐ' ഗ്രൂപ്പിൽനിന്ന് മറുകണ്ടം ചാടിയ എം.പി. ഗംഗാധരൻ്റെയും തേറമ്പിൽ രാമകൃഷ്ണൻ്റെയും കാര്യം വളരെ കഷ്ടം.

നേതൃമാറ്റ വിവാദത്തിന് അൽപ വിരാമം. ഇനി ശ്രദ്ധ സീറ്റു വിഭജനത്തിലേക്ക്. കോൺഗ്രസ് മൽസരിക്കുന്ന 17 മണ്ഡലങ്ങളിൽ ഒമ്പതെണ്ണമേ കരുണാകരൻ ആവശ്യപ്പെടുന്നുള്ളൂ. ജയസാധ്യതയുള്ള സീറ്റുകൾ മാത്രം മതി. തന്റെ മണ്ഡലമായ മുകുന്ദപുരം മകൾക്കു കൊടുക്കുകയും വേണം. തെരഞ്ഞെടുപ്പു കഴിയുമ്പോൾ ഹൈക്കമാൻ്റിനു തീരെയുമുണ്ടാവില്ല കമാൻ്റ്. സംസ്ഥാനത്തെ സീറ്റുകളിലധികവും സഖാക്കൾ കൈയടക്കുകയും ചെയ്യും. അപ്പോൾ കരുണാകരൻ ആവശ്യപ്പെടും -ആന്റണി ഒഴിക, മുരളി വാഴ്ക.